

# हिंसा के बाद कलेक्टर-एसपी ने मोर्चा संभाला, लगाई धारा 144, भारी पुलिस बल तैनात दुर्गा मंदिर सिहोरा में पथराव के बाद पुलिस की सख्ती, तनाव बरकरार



## आधा सैकड़ा पर एफआईआर

पुलिस ने अभी तक साक्ष्य संकलन विवेचना एवं सीसीटीवी फुटेज के आधार पर रात में करीब आधा सैकड़ा दुर्गा मंदिर के गिरफ्तार किया है। जांच के बाद और लोगों पर मुकदमा दर्ज करने की बात पुलिस ने की है। सभी को कोर्ट में पेश किया गया जहां से उन्हें बसों में भरकर जेल भेज दिया गया। पुलिस की पहली प्रारंभिकता पूर्ण रूप से क्षेत्र में शांति व्यवस्था कायम करने की है।

## बजरंग दल विहिप ने किया प्रदर्शन

घटना को लेकर बजरंग दल विश्व हिन्दू परिषद सहित हिन्दू समाज के हजारों लोगों ने बाबा शाला कटरा मोहल्ला से विशाल रैली निकाली

## हरिभूमि जबलपुर।

गत दिवस आजाद चौक में मस्जिद के सामने बने दुर्गा मंदिर में एक समुदाय विशेष द्वारा किए गए पथराव

तथा विभिन्न मांगों को लेकर पुलिस के उच्चाधिकारियों को ज्ञापन सौंपा तथा शक्ति कार्यवाही की मांग की।

## दोपहर में फिर बिगड़े हालात

के बाद अशांत हुए सिहोरा में अभी भी तनाव बरकरार है पुलिस ने रात में अश्रु गैस के गोले दागकर स्थिति को नियंत्रित किया। घटना के विरोध

में सिहोरा पूर्ण रूप से बंद था। तथा पुलिस ने धारा 144 लागू कर दी है एवं स्थिती नियंत्रण में होने का दावा किया है।

पुराने बस स्टैंड में हिन्दू समाज के अनेक लोग प्रदर्शन कर रहे थे तभी दोनों पक्ष फिर आमने-सामने आ गए। पुलिस कुछ समझ पार्टी की इसी बीच कुछ लोगों ने बस स्टैंड में रखे अनेक फल के ठेलों को पलटा दिया इसके बाद पुलिस ने सबको खदेड़ा तो भगदड़ मच गई।

## पुलिस छावनी बना सिहोरा

दुर्गा मंदिरों को काबू करने और सिहोरा में पुनः शांति कायम करने घटना स्थल आजाद चौक सहित प्रमुख स्थानों पर भारी पुलिस बल तैनात कर सिहोरा को छावनी बना दिया गया है। करीब एक दर्जन थानों के बल के साथ पुलिस लाइन के बल को भी बड़ी संख्या में प्रमुख संवेदनशील स्थानों पर तैनात किया गया है।

## साजिश के तहत मंदिर में पथराव

विश्व हिन्दू परिषद के पदाधिकारियों का कहना था कि साजिश के तहत समुदाय विशेष द्वारा पथराव कर दुर्गा मंदिर में पथराव किया गया एवं वहां मौजूद लोगों से मारपीट की गई। पुलिस को इसकी गहन जांच करनी चाहिए और आरोपियों के खरो पर बुलडोजर चलाकर सख्त कार्रवाई करना चाहिए।

## अब तक 49 पर एफआईआर, बस स्टैंड में विहिप का जोरदार प्रदर्शन

## जबलपुर में 'जीरो वेस्ट' स्वास्थ्य शिविर, 200 से अधिक स्वच्छता मित्रों की जांच व सम्मान



जबलपुर। राम प्रकाश अहिरवार के मार्गदर्शन और विशेष उपस्थिति में जबलपुर नगर निगम द्वारा अल्ट्रा सफाई समिति के सहयोग से संभाग क्रमांक 06 स्थित मनमोहन नगर सामुदायिक स्वास्थ्य केंद्र में 'स्वास्थ्य एवं सुरक्षा शिविर' का आयोजन किया गया। कार्यक्रम की विशेषता इसकी 'जीरो वेस्ट' कार्यप्रणाली रही। शिविर में 200 से अधिक स्वच्छता मित्रों का विशेषज्ञ डॉक्टरों की टीम द्वारा स्वास्थ्य परीक्षा किया गया। जांच के बाद आवश्यक परामर्श और दवाइयां भी वितरित की गईं। जनप्रतिनिधियों और निगम अधिकारियों ने स्वच्छता मित्रों को प्रशस्त पत्र

एवं सुरक्षा किट प्रदान कर उनके योगदान का सम्मान किया। निगमायुक्त अहिरवार और स्वास्थ्य प्रभारी रजनी कैलाश साहू के निर्देशन में कार्यक्रम पूरी तरह प्लास्टिक मुक्त रखा गया। आयोजन स्थल पर डिस्पोजल, पॉलीथिन और प्लास्टिक का उपयोग प्रतिबंधित रहा तथा कचरे के तत्काल प्रसंस्करण की व्यवस्था की गई। इस अवसर पर उपायुक्त संभव अयाची, स्वास्थ्य अधिकारी अंकिता बर्मन, सहायक स्वास्थ्य अधिकारी अर्जुन यादव, ब्रांड एम्बेसडर सुश्री मधु यादव, आराध्य तिवारी सहित अन्य अधिकारी एवं कर्मचारी उपस्थित रहे।

## अधरताल से ई-रिवशा चोरी

जबलपुर। अधरताल थाना अंतर्गत रही चौकी के पास ई रिक्शा चोरी हो गया। पुलिस के मुताबिक महाराजपुर निवासी ई रिक्शा चालक दीपक सिंह गौड़ सवारी छोड़कर अपने घर लौट रहा था, इसी दौरान बैटरी खत्म हो गई। ई रिक्शा को पैदल ला रहा था, थक जाने पर रही चौक के पास ई रिक्शा छोड़कर चला गया। इस बीच रात में उसका ई रिक्शा चोरी हो गया। रिक्शा चालक ने अपना वाहन को ढूँढने के लिए यहां-वहां तलाश करता रहा और कई लोगों से अपने ई रिक्शा की बारे पता करने की कोशिश की पर ई रिक्शा का कहीं कोई सुराग नहीं लगा। तब उसने थाने में रिपोर्ट दर्ज कराई। पुलिस ने रिपोर्ट पर धारा 303(2) बीएनएस का अपराध पंजीबद्ध कर विवेचना में लिया है।

## नेता-प्रतिपक्ष पर अशोभनीय टिप्पणी से तीव्र आक्रोश कांग्रेस ने विजयवर्गीय के पुतले जलाए

जबलपुर। विधानसभा में नगरीय प्रशासन एवं आवास मंत्री कैलाश विजयवर्गीय द्वारा नेता प्रतिपक्ष उमंग सिंघार के खिलाफ की गई अशोभनीय टिप्पणी के विरोध में जबलपुर कांग्रेस द्वारा सभी ब्लाकों में कांग्रेस कार्यकर्ताओं ने उग्र प्रदर्शन कर कांग्रेसियों ने मंत्री विजयवर्गीय का पुतला दहन कर उनके खिलाफ जमकर नारेबाजी की। कांग्रेस अध्यक्ष सौरभ शर्मा ने कहा है कि प्रदेश की सत्ता में काबिज भाजपा नेता लगातार कांग्रेस नेतृत्व के खिलाफ गैर-संसदीय भाषा का प्रयोग कर रहे हैं। विधानसभा के भीतर नेता प्रतिपक्ष के लिए "अशोभनीय टिप्पणी" जैसे शब्दों का इस्तेमाल करना न केवल पद की गरिमा के खिलाफ है, बल्कि यह सत्तारूढ़



नेताओं की ओकी मानसिकता और सत्ता के अहंकार को भी प्रदर्शित करता है। इस विरोध प्रदर्शन के दौरान पूर्व पार्टी संजय राठौर, ब्लाक अध्यक्ष बलवंत सिंह गुर्जर, टीकाराम

कोटा, प्रवेन्द्र सिंह चौहान, राजेन्द्र कुशवाहा, अभिषेक यादव, आयोधा तिवारी, सतोष पंडा, रविंद्र यादव, अंजना इनवारी, उमा ठाकुर, ज्योति कोरी, रेखा झारिया, दुर्गा रजक, रीना

सोनकर, पिल्लू मिश्रा, गंगा प्रजापति, शुभम शुक्ला, उमेश अवस्थी, रवि केवट, जितेंद्र लोधी, मलखान सिंह और रीघन आनंद सहित अन्य कार्यकर्ता मौजूद थे।

## राज्य शिक्षा केंद्र ने परीक्षा की गोपनीयता एवं शुचिता को बनाए रखने के लिए जिलों को जारी की एडवायजरी

## प्रदेश में कक्षा 3 से 8 की परीक्षाएं प्रारंभ, परीक्षा केंद्रों और सोशल मीडिया समूहों की करें निगरानी

जबलपुर। प्रदेश में कक्षा 3 से 8 तक की वार्षिक परीक्षाएं शुक्रवार से प्रारंभ हो गई हैं। परीक्षा की शुचिता एवं गोपनीयता को बनाए रखने के लिए राज्य शिक्षा केंद्र द्वारा सभी जिलों को एडवायजरी भी जारी की गई है। साथ ही परीक्षा के दौरान किसी भी प्रकार की लापरवाही या संदिग्ध गतिविधि पाए जाने पर संबंधित अधिकारियों को जवाबदेही तय करने के निर्देश भी दिए गए हैं। जिलों को जारी एडवायजरी में स्पष्ट रूप से कहा गया है कि वर्तमान परीक्षाओं के दौरान किसी भी प्रकार की विषम स्थिति निर्मित न हो, इसके लिए प्रश्न-पत्रों की प्रिंटिंग एवं वितरण के समय पूर्ण सतर्कता बरती जाए। प्रश्न पत्रों के संबंध में कतिपय असामाजिक तत्वों द्वारा विभिन्न सोशल मीडिया प्लेटफॉर्म पर भ्रामक सामग्री प्रसारित करने के संबंध में जागरूक रहे। ऐसे मामले संज्ञान में आने पर संबंधित के विरुद्ध वैधानिक कार्रवाई की



जाए। राज्य शिक्षा केंद्र ने यह भी स्पष्ट किया है कि परीक्षा पूर्व प्रश्न-पत्र अथवा उससे मिलती-जुलती फर्जी सामग्री साझा करना सूचना प्रौद्योगिकी अधिनियम, 2000 (IT Act) एवं भारतीय न्याय संहिता (BNS) की संबंधित धाराओं के तहत गंभीर साइबर अपराध है। यह कृत्य न केवल परीक्षा की गोपनीयता को भंग करता है, बल्कि कम आयु के विद्यार्थियों के

मनोबल को भी ठेस पहुंचाता है। राज्य शिक्षा केंद्र द्वारा जिलों को निर्देश दिए गए हैं कि उनके अंतर्गत संचालित परीक्षा केंद्रों और सोशल मीडिया समूहों पर सतत निगरानी रखी जाए। किसी संदिग्ध लिंक, चैनल या मोबाइल नंबर की जानकारी प्राप्त होने पर तत्काल राज्य साइबर सेल अथवा स्थानीय साइबर पुलिस थाने को सूचित किया जाए। साथ ही विद्यार्थियों एवं अभिभावकों को किसी भी भ्रामक वीडियो या तथ्यांकित 'पेपर लीक' संबंधी दावों पर विश्वास न करने के लिए जागरूक करने के निर्देश दिए गए हैं। पुलिस प्रशासन के सहयोग से संदिग्ध सोशल मीडिया चैनलों एवं समूहों की साइबर फॉरेंसिक जांच कराई जाएगी और भ्रामक सामग्री अपलोड करने वाले व्यक्तियों या संस्थाओं की पहचान कर उनके विरुद्ध एफआईआर दर्ज करने की कार्रवाई सुनिश्चित की जाएगी।

## शराब पीने पैसे नहीं देने पर चाकू से हमला

जबलपुर। गोरखपुर थानांतर्गत कल रात लगभग ९ बजे मांडवा बस्ती के सामने एक युवक को एक बदमाश ने रोककर शराब पीने के लिए पैसों की मांग की। मना करने पर आरोपी गाली गलौज करने लगा। विरोध करने पर आरोपी ने उसे अजय विश्वकर्मा जांच में घोट पहुंचा दी। इसके बाद हमलावर जान से मारने की धमकी देते हुए भाग गया। गोरखपुर पुलिस ने बताया कि शिवजी नगर मांडवा बस्ती निवासी शंकर बाबेन्द्र कल रात लगभग ९ बजे एक आटा चक्की के सामने से जा रहा था तभी उसे अजय विश्वकर्मा मिला और शराब पीने के लिए पैसे मांगना लगा। मना करने पर अजय गालियां देने लगा। गालियां देने से मना करने पर आरोपी ने शंकर पर किसी लुकीली चीज से हमला कर उसके जांच में गंभीर चोट पहुंचाया।

## विधानसभा में विधायक अभिलाष पाण्डेय ने पूछा था सवाल प्रदेश में 3 माह के भीतर लीज होल्ड भूमि होगी फ्री-होल्ड

जबलपुर। मध्यप्रदेश विधानसभा में जबलपुर उत्तर-मध्य से विधायक डॉ. अभिलाष पाण्डेय ने क्षेत्र के 5,000 से अधिक परिवारों की लीज होल्ड भूमि को फ्री-होल्ड कराने का मुद्दा प्रमुखता से उठाया। विधायक द्वारा लगाए गए तारांकित प्रश्न पर चर्चा के दौरान नगरीय प्रशासन मंत्री कैलाश विजयवर्गीय ने आगामी तीन माह के भीतर कार्यवाही पूर्ण करने का बड़ा आश्वासन दिया है। विधायक डॉ. अभिलाष पाण्डेय ने विधानसभा में प्रश्न उठाते हुए कहा कि उत्तर मध्य विधानसभा अंतर्गत सुभद्रा कुमार चौहान, भवानी प्रसाद तिवारी, स्वामी दशानंद सरस्वती एवं राममनोहर लोहिया वार्ड में निवाससत 5

हजार परिवारों को लीज होल्ड भूमि की समस्या का सामना करना पड़ रहा है, इसके अलावा लीज होल्ड होने से अनेक प्रकार की विसंगतियां एवं नियमों में स्पष्टता न होने की वजह से बेवजह का भटकाव एवं असुविधा का सामना करना पड़ता है, डॉ. पाण्डेय ने कहा कि इस विषय में ठोस कदम उठाकर समस्या को दूर किया जाए और नियमों को जनता के लिए सुविधाजनक बनाया जाए। मध्यप्रदेश शासन की ओर से नगरीय प्रशासन मंत्री कैलाश विजयवर्गीय ने कहा कि नियमों के सरलीकरण के लिए वे स्वयं सभी नगर निगम कमिश्नरों की बैठक लेंगे और 3 महीने में इस समस्या का स्थायी समाधान निकाला जाएगा।

## पैसों की मांग कर मारपीट

जबलपुर। संजीवनी नगर थानांतर्गत कल रात लगभग ९ बजे ९० वटाटर में दोस्तों के साथ खड़े एक किशोर से एक बदमाश ने शराब पीने के लिए पैसों की मांग की मना करने पर आरोपी ने किशोर पर चाकू से हमला कर गंभीर चोट पहुंचाया। संजीवनी नगर पुलिस ने बताया कि कल रात चाकू बाजी में गंभीर रूप से घायल किशोर को ईलाज के लिए मेडिकल अस्पताल लाया गया था। जहां ९० वटाटर संजीवनी नगर निवासी सौर्य बुर्रक ने बताया कि रात लगभग ९ बजे वहां अपने साथी अक्षय राजपूत सोनू बर्मन के साथ ९० वटाटर में भाऊ किराना दुकान के सामने खड़ा था तभी मोहल्ले का बदमाश अशु ठाकुर आया और उससे शराब पीने पैसों की मांग करने लगा। मना करने पर अशुल ने चाकू से हमला कर सौर्य के पीठ व पसीली में गंभीर चोट पहुंचा दी।



# ब्रिटेन ने अमेरिका को एयरबेस देने से किया इनकार, ट्रंप नाराज

### इधर, ट्रंप ने किया मैक्रों का नैसेज लीक, छिड़ा विवाद

एजेंसी ▶ लंदन

अमेरिका और ईरान बीच सैन्य तनाव चरम पर है। इसके चलते मिडिल ईस्ट में महायुद्ध जैसे हालात बने हुए हैं। इस बीच ब्रिटिश सरकार ने अमेरिका के अनुरोध को यह कहते हुए इनकार कर दिया कि इस तरह के हमले में भागीदारी अंतरराष्ट्रीय कानून का उल्लंघन हो सकता है। स्थानीय मीडिया रिपोर्ट्स के मुताबिक ब्रिटेन ने विशेष रूप से प्लांस्टरशायर के पास स्थित रॉयल एयर फोर्स बेस फैयरफोर्ड और हिन्द महासागर में स्थित गार्सिया को इस्तेमाल करने की अनुमति नहीं दी। ये सैन्य ठिकाने संयुक्त रूप से ब्रिटेन और अमेरिका द्वारा उपयोग किए जाते रहे हैं, लेकिन किसी भी हमले के लिए औपचारिक अनुमति देना आवश्यक है।

### अमेरिकी राष्ट्रपति ट्रंप का कड़ा रुख

अमेरिका का राष्ट्रपति डोनाल्ड ट्रंप ने ब्रिटिश सरकार के इस रुख की कड़ी आलोचना की है और कहा है कि अमेरिका को डियेगो गार्सिया तथा फैयरफोर्ड जैसे ठिकानों की आवश्यकता हो सकती

ब्रिटेन की कीपर स्टार्म सरकार ने ईरान पर संभावित हमलों के लिए ब्रिटिश वायु सेना (आरएएफ) के ठिकानों का इस्तेमाल करने के अमेरिकी अनुरोध को ठुकरा दिया है। इस फैसले के बाद ब्रिटेन और अमेरिका के बीच तनाव बढ़ने की आशंका है, जिसका सीधा असर चांगोस द्वीप समूह के भविष्य पर पड़ सकता है।

### अंतरराष्ट्रीय कानून का करेंगे पालन

ब्रिटिश सरकार ने स्पष्ट किया है कि किसी भी सैन्य कार्रवाई में भाग लेने से पहले वह अंतरराष्ट्रीय कानून और अपनी नीतियों का कठोर पालन करेगी। उसने यह भी कहा है कि पिछले वर्षों में उसने अमेरिका के ईरान पर सीधे हमलों में प्रत्यक्ष भागीदारी करने से इनकार किया है और केवल अपनी संपत्तियों और सहयोगी बलों की रक्षा तक ही अपनी भूमिका सीमित रखी है।



है ताकि ईरान से संभावित सुरक्षा खतरों का सामना किया जा सके। उन्होंने ब्रिटिश प्रधानमंत्री की योजना पर पंभीर असंतोष व्यक्त करते हुए कहा है कि यह गलत फैसला हो सकता है।

### व्या है चांगोस द्वीप समूह विवाद

यह विवाद ब्रिटेन की चांगोस द्वीप समूह को मॉरिशस को सौंपने की योजना के इर्द-गिर्द जारी बातचीत से भी जुड़ा हुआ है। ब्रिटेन इस द्वीप समूह को मॉरिशस को सौंपने और डियेगो गार्सिया को 99 साल के लिए लीज पर वापस लेने की योजना बना रहा है, जिसके लिए 35 बिलियन पाउंड की राशि की चर्चा है। डियेगो गार्सिया यूके-यूएस का ज्वाइंट मिलिटरी बेस बना रहेगा। यह हिंद महासागर में स्थित एक अत्यंत महत्वपूर्ण सामरिक बेस है। ब्रिटेन और अमेरिका के बीच डियेगो गार्सिया बेस पर लंबे समय से साझेदारी रही है और इसके माध्यम से दोनों देशों को मध्य पूर्व तथा हिंद-प्रशांत क्षेत्र में सैन्य संचालन में सहयोग मिला है। मौजूदा संघियों के तहत डियेगो गार्सिया से हमले के लिए अमेरिका को केवल ब्रिटेन को सूचित करने की आवश्यकता है, लेकिन आरएएफ बेस के उपयोग के लिए स्पष्ट अनुमति अनिवार्य है। लेकिन मॉरिशस के साथ ब्रिटेन के सौदे पर ट्रंप ने नाराजगी व्यक्त करते हुए इसे बड़ा गलती बताया था।

फ्रांस के राष्ट्रपति इमैनुएल मैक्रों ने कहा है कि देशों के बीच रिश्तों में समान बहुत जरूरी होता है। उनका यह बयान ऐसे समय आया है, जब अमेरिकी राष्ट्रपति डोनाल्ड ट्रंप ने दोनों नेताओं के बीच हुए प्राइवेट मैसेज लीक कर दिए। भारत के तीन दिन के दौर पर आए मैक्रों ने भारतीय पॉडकास्टर राज शर्मा की शो में यह बात कही। उनसे पूछा गया कि उनके निजी मैसेज लीक होने पर उन्हें कैसे लगा। इस पर मैक्रों ने सीधे ट्रंप का नाम लेकर कुछ नहीं कहा, लेकिन इतना जरूर कहा कि कूटनीति में एक-दूसरे का समान जरूरी है। मैक्रों ने कहा कि देश आपस में सहमत हो या असहमत, लेकिन अपनी बात समान के साथ रखनी चाहिए। असहमति जाना गलत नहीं है, लेकिन उसका तरीका सही होना चाहिए। मैक्रों ने ट्रंप पर तंज करते हुए कहा कि कुछ नेता आगे बढ़ने के बजाय पीछे जाते हुए दिख रहे हैं। ट्रंप ने 20 जनवरी को मैक्रों का निजी मैसेज लीक किया था। उस मैसेज में मैक्रों ने ट्रंप से कहा था कि वे समझ नहीं पा रहे हैं कि ट्रंप वॉलेंट को लेकर क्या करना चाहते हैं।

### खबर संक्षेप

#### एस्टीन फाइल : पूर्व राजकुमार एंड्रयू रिहा

लंदन। ब्रिटेन के किंग चार्ल्स के भाई और पूर्व राजकुमार एंड्रयू माउंटबेटन-विंडर को रिहा कर दिया गया है। गुरुवार को पुलिस ने एंड्रयू को उनके 66वें जन्मदिन पर पद के दुरुपयोग के चलते गिरफ्तार किया था। पुलिस ने यह जानकारी दी। टम्स बैली पुलिस बल ने बताया कि पूर्व राजकुमार को गुरुवार शाम को रिहा किया गया। एंड्रयू को गुरुवार तड़के उनके घर से उन जांचकर्ताओं ने गिरफ्तार किया था जो जेफ्री एस्टीन से उनके संबंधों की जांच कर रहे हैं।

#### यूपी : शिक्षामित्रों को मिलेगा 18 हजार मानदेय

लखनऊ। उत्तर प्रदेश के मुख्यमंत्री योगी आदित्यनाथ ने विधानसभा में बड़ा ऐलान किया है। उन्होंने कहा कि अप्रैल 2026 से शिक्षामित्रों को 18,000 प्रति माह मानदेय दिया जाएगा। अभी तक उन्हें 10,000 मिलते थे। यह बढ़ी हुई राशि 1 अप्रैल 2026 से लागू होगी। सीएम ने बताया कि अनुदेशकों का मानदेय भी बढ़ाकर 17,000 प्रति माह कर दिया गया है। इसके साथ ही शिक्षकों को 5 लाख तक कैशलेस इलाज की सुविधा दी जाएगी। प्रदेश में करीब डेढ़ लाख शिक्षामित्र संविदा पर काम कर रहे हैं।

#### बिटकॉइन स्टैम : राज कुंद्रा को मिली जमानत

मुंबई। बॉलीवुड एक्ट्रेस शिल्पा शेट्टी के पति और फेमस बिजनेसमैन राज कुंद्रा के लिए राहत की बड़ी खबर सामने आई है। मुंबई की स्पेशल पीएमएलए (पीएमएलए) कोर्ट ने करोड़ों रुपये के कथित बिटकॉइन स्कैम से जुड़े मनी लॉन्ड्रिंग मामले में राज कुंद्रा को जमानत दे दी है। बता दें कि पिछले काफी समय से इस कानूनी पेचीदगी को लेकर कुंद्रा चर्चा में थे, लेकिन अब कोर्ट के इस फैसले ने उन्हें फिलहाल बड़ी राहत पहुंचा दी है। इस मामले में उन पर 150 करोड़ रुपये के हेरफेर के आरोप लगे थे, जिसकी जांच ईडी कर रही थी।

## विद्रोही संगठन बलूचिस्तान लिबरेशन आर्मी ने जारी किया वीडियो

# बलूचों की कैद में रो रहे मुनीर के सैनिक बोले, पाक सरकार को हमारी परवाह नहीं

एजेंसी ▶ नई दिल्ली

पाकिस्तान के दक्षिण-पश्चिमी प्रांत बलूचिस्तान में जो हालात चल रहे हैं, वो किसी से छिपे नहीं हैं। यहां न सिर्फ बीएलए ने पाकिस्तानी फौज के दांत खट्टे कर रखे हैं बल्कि कई सैनिकों को अपने कब्जे में भी ले रखा है। विद्रोही संगठन बलूचिस्तान लिबरेशन आर्मी (बीएलए) ने एक वीडियो भी जारी किया है। इस वीडियो में कुछ पाकिस्तानी सैनिक घुटनों के बल बैठे नजर आ रहे हैं और अपनी जान बखाने की भीख मांग रहे हैं। बीएलए के मीडिया विंग हक्काल मीडिया की ओर से वीडियो जारी किया गया है।

रोते सैनिक बोले- हम पाकिस्तान के लिए लड़ते रहे, लेकिन आज सेना हमें अपना नहीं मान रही



पाक सरकार ने कहा था- उसका कोई भी सैनिक नहीं है लापता



दशकों से चल रहा आंदोलन

बलूचिस्तान में कई दशकों से विद्रोही आंदोलन चल रहा है। विद्रोही संगठन राजनीतिक उपेक्षा और प्राकृतिक संसाधनों के दोहन को लेकर असंतोष जताते रहे हैं। हाल के वर्षों में हिंसा बढ़ी है, जिसमें सड़क किनारे बम धमाके, सुरक्षा क्राफ्टों पर हमले और सरकारी प्रतिष्ठानों पर बड़े हमले शामिल हैं। मार्च, 2025 में बीएलए पर जाफर एक्सप्रेस ट्रेन हाईजैक करने का भी आरोप लगा था, जिससे देश की सुरक्षा वित्ताएं और बढ़ गई थीं। पाकिस्तान सरकार बीएलए को उखावटी संगठन मानकर बातचीत से इनकार करती है।

### यह कह रहा रोते हुए सैनिक

वीडियो में एक सैनिक रोते हुए कह रहा है कि वह पाकिस्तान के लिए लड़ता रहा, लेकिन आज सेना उसे अपना नहीं मान रही। सैनिक कह रहा है- मेरे पास पाकिस्तानी सेना का आईडी कार्ड है, फिर क्यों कहा जा रहा है कि मैं पाकिस्तानी सैनिक नहीं हूँ। वीडियो में बेतहाशा रो रहे सैनिक अपील कर रहे हैं कि उन्हें किसी तरह से छुड़ा लिया जाए। यह वीडियो पाकिस्तान की सेना के उस बयान को सीधी चुनौती देता है, जिसमें कहा गया था कि उसके कोई भी सैनिक लापता नहीं है और न ही किसी उखावटी संगठन की हिरासत में है।

### 17 पाकिस्तानी सुरक्षा कर्मियों को पकड़ा था

हिंदुस्तान की रिपोर्ट की मुताबिक, बीएलए का दावा है कि उसने ऑपरेशन हीरोफ 2.0 के दौरान कुल 17 पाकिस्तानी सुरक्षा कर्मियों को पकड़ा था। शुरुआती जांच के बाद 10 को रिहा कर दिया गया, लेकिन 7 सैनिक अभी भी उनकी हिरासत में हैं। संगठन ने पाकिस्तान सरकार को अपने कैदियों की रिहाई के बदले इन सैनिकों को अदला-बदली का प्रस्ताव दिया था और इसके लिए 7 दिन की समय-सीमा तय की थी। पाकिस्तान सरकार को 22 फरवरी तक का वक़्त दिया गया है। इस नए वीडियो में बीएलए ने कहा है कि समय-सीमा में अब सिर्फ कुछ दिन बचे हैं। वे इसे पाकिस्तानी सेना पर तंज कसने के तौर पर इस्तेमाल कर रहे हैं, क्योंकि पाकिस्तान की ओर से इन सैनिकों के गायब होने या हिरासत में होने की कोई आधिकारिक पुष्टि नहीं हुई है।

### वर्तमान में नियंत्रण में बताई जा रही स्थिति

देश के तीन अलग-अलग राज्यों कर्नाटक, मध्य प्रदेश और आंध्र प्रदेश में पिछले 24 घंटों के भीतर सांप्रदायिक तनाव की खबरें सामने आई हैं। शिवाजी जयंती के जुलूस और धार्मिक प्रार्थनाओं के दौरान हुई इन झड़पों ने प्रशासन की नौद उड़ा दी है। हालांकि पुलिस की मुस्लेदी के कारण किसी भी अप्रिय घटना की खबर नहीं है और वर्तमान में तीनों स्थानों पर स्थिति नियंत्रण में बताई जा रही है।

## कहीं पथराव कहीं आग, शिवाजी जयंती पर 3 राज्यों में तनाव



### एमपी में मंदिर परिसर में तोड़फोड़ के बाद बवाल

जबलपुर के संवेदनशील सिहोरा तहसील में गुरुवार रात उस समय स्थिति तनावपूर्ण हो गई, जब एक दुर्भा मंदिर परिसर में कथित तौर पर तोड़फोड़ की गई। स्थानीय लोगों के अनुसार, विवाद तब शुरू हुआ जब मंदिर में शम की आरती और पास की मस्जिद में नमाज़ का समय एक ही था। एक युवक ने कथित तौर पर मंदिर की बिल को नुकसान पहुंचाया, जिससे दो समूहों के बीच कहासुनी शुरू हो गई। देखते ही देखते विवाद ने हिंसक रूप ले लिया और पथराववाली शुरू हो गई।

### आंध्र प्रदेश में नारेबाजी पर विवाद

हैदराबाद के अंबरपेट इलाके में भी शिवाजी जयंती के जुलूस और रमजान का प्रार्थना के दौरान झड़प देखने को मिली। जब जुलूस एक मस्जिद के पास से गुजर रहा था, तब वहां मौजूद लोगों ने तेज संगीत और नारेबाजी पर आपत्ति जताई। इसके बाद दोनों पक्षों के बीच तीखी बहस और धक्का-मुक्की हुई। अंबरपेट की संवेदनशीलता को देखते हुए पुलिस ने तुरंत हस्तक्षेप किया। किसी के घायल होने या संपत्ति के नुकसान की खबर नहीं है।

### कोर्ट में पेश होकर बोले राहुल गांधी

# हाइलाइट होने के लिए मुझ पर केस, सीडी से भी छेड़छाड़



एजेंसी ▶ नई दिल्ली

गृह मंत्री अमित शाह को लेकर दिए गए बयान और मानहानि के मुकदमे में नेता प्रतिपक्ष राहुल गांधी शुक्रवार को अपने पक्ष रखने के लिए यूपी की सुलतानपुर कोर्ट में पेश हुए। राहुल गांधी ने कोर्ट में कहा कि राजनीतिक द्वेष की भावना से मेरी और मेरी पार्टी की छवि धूमिल करने के लिए सत्ता पक्ष की तरफ से यह साजिश रची गई है। राहुल ने कहा कि सीडी सत्यापित नहीं है, इसमें छेड़छाड़ की गई है। मेरे ऊपर लगाए गए सारे आरोप गलत और बेबुनियाद हैं। मेरे बयान को तोड़मरोड़ कर पेश किया गया है। कहा कि मेरा आशय किसी का अपमान करने का नहीं था। कहा कि हमारी छवि खराब करने के लिए दुर्भावना वश केवल हाईलाइट होने के लिए मेरे खिलाफ यह मुकदमा दायर किया गया है। राहुल गांधी के साथ इस दौरान कोर्ट में अधिवक्ता काशी प्रसाद शुक्ल के अलावा राज्यसभा सांसद प्रमोद तिवारी, यूपी प्रदेश अध्यक्ष अजय राय, प्रदेश महासचिव विवेकानंद पाठक व अन्य लोग भी मौजूद रहे।

### 9 मार्च को होगी अगली सुनवाई

राहुल गांधी पर परिवार दाखिल कराने वाले विजय मिश्रा के अधिवक्ता संतोष पांडेय ने कहा कि 2018 में राहुल गांधी ने बंगलूरु की प्रेस कॉन्फ्रेंस में अमित शाह को हत्या का अभियुक्त बताया था। इसी से बुद्ध होकर विजय मिश्रा ने परिवार दाखिल किया था। प्रथमदृष्टया कोर्ट ने केस को रवीकार किया था। 313 के मामले में स्वयं उपस्थित होना था। आज वह खुद उपस्थित हुए और कहा कि इस बारे में हम साक्ष्य उपलब्ध कराएंगे। राहुल गांधी ने सभी आरोपों से इनकार किया है। अपने पक्ष में बयान और सफाई साक्ष्य उन्हें उपलब्ध कराना होगा। इसके लिए जो भी दस्तावेज उन्हें वह दाखिल कर सकते हैं। यह भी कहा कि मेरा केस बहुत मजबूत है। इस मामले में दो साल तक की सजा का प्रावधान है।

### परिवार हुआ था दायर

माजपा नेता विजय मिश्रा ने राहुल गांधी के खिलाफ परिवार दायर किया था। पिछली सुनवाई में अदालत ने उन्हें व्यक्तिगत रूप से उपस्थित होकर बयान दर्ज कराने का अंतिम मौका दिया था। फिलहाल राहुल गांधी इस मामले में जमानत पर हैं। राहुल की पेशी को देखते हुए कोर्ट के बाहर बड़ी संख्या में पुलिस बल की पहले से तैनाती की गई थी। बड़ी संख्या में कांग्रेसी नेता भी इस दौरान कोर्ट के बाहर पहुंचे। राहुल गांधी के अधिवक्ता काशी प्रसाद शुक्ल ने बताया कि उनका बयान कोर्ट नंबर 19 में हुई है। अब अगली सुनवाई 9 मार्च को होगी।

## अफगानिस्तान में तालिबान का आया नया कानून

# पति को पत्नी को मारने की खुली छूट, बस हड्डी न टूटे

एजेंसी ▶ काबुल

अफगानिस्तान में जब से तालिबान का शासन आया है महिलाओं के खिलाफ और सख्त से सख्त कानून लाए जा रहे हैं। महिलाओं के मानवाधिकार का घोर उल्लंघन किया जा रहा है। अब तो एक ऐसा नया कानून लाया गया है जिसमें महिलाओं को 'गुलाम' के बराबर मानने का प्रावधान है। तालिबान के दंड संहिता में पति को पत्नी को मारने की छूट दी गई है। बस हड्डी न टूटे और खुला घाव न हो इसका ध्यान रखना होगा।

### दुनियाभर के मानवाधिकार संगठन हुए हैरान

अखुंदजादा के हस्ताक्षर हैं और इसे जल्द ही अदालतों में वितरित किया जाएगा। महिलाओं को शिकायत का अधिकार तो है, लेकिन इसके लिए कड़ी शर्तें रखी गई हैं, जैसे घावों का अदालत में दिखाना और पति या पुरुष संरक्षक के साथ आना।



### ऐसे तय होगी सजा

नए कानून के तहत अपराध की सजा व्यक्ति की सामाजिक स्थिति के अनुसार तय होगी। यदि कोई धार्मिक विद्वान अपराध करता है तो उसे केवल चेतावनी या सलाह दी जाएगी। सामाजिक अभिजात वर्ग के सदस्यों को अदालत में बुलाया जा सकता है, जबकि मध्यम वर्ग को जेल की सजा हो सकती है। निचले वर्ग के लिए जेल के साथ-साथ शारीरिक दंड का भी प्रावधान है। महिलाओं को इस कानून में गुलाम के समान दर्जा दिया गया है। पति या 'मालिक' को सीमित सजा देने की छूट दी गई है, बशर्ते हड्डी न टूटे और खुला घाव न हो। इस प्रावधान पर महिला अधिकार संगठन गर्भी चिंता जताते हैं।

## कैप्चा का झंझट खत्म, फटाफट बुक कर पाएंगे ट्रेन टिकट

हरिभूमि न्यूज ▶ नई दिल्ली

आईआरसीटीसी ने ट्रेन यात्रियों की सुविधा के लिए मोबाइल ऐप वेबसाइट में सुधार किया है। आईआरसीटीसी के अनुसार ऐप वेबसाइट में लॉडिंग प्रक्रिया को सरल बनाया गया। साथ ही मेनू विकल्प को फिर से अलाइन किया गया है। इनपुट में आसानी के लिए फार्म फ्रील्ड को फिर से लाया गया है। साथ ही लिस्ट अब अवधि के बजाय प्रस्थान समय के हिसाब से चुनी जाएगी। साथ ही फिल्टर दिखाएँ/छिपाएँ विकल्प को फिर से शुरू किया गया है।

## मुख्य न्यायाधीश देंगे छात्रों को उपाधि, 50 करोड़ की लागत से बनेगा नया ऑडिटोरियम



रायपुर। हिदायतुल्लाह राष्ट्रीय विधि विश्वविद्यालय का नया दीक्षांत समारोह 22 फरवरी को आयोजित किया जाएगा। भारत के माननीय मुख्य न्यायाधीश सूर्यकांत मुख् अतिथि के रूप में उपस्थित रहेंगे तथा दीक्षांत भाषण देंगे। चौक जस्टिस ऑफ इंडिया के मुख्य अतिथि होने के कारण विधि प्रशिक्षण द्वारा अतिरिक्त सुरक्षा व्यवस्था की जा रही है। समारोह में प्रदेश केवल आमंत्रण के आधार पर होगा। इस बार भी एचएनएलएन का दीक्षांत विधि परिसर में आयोजित ना होकर बोरो सत्रों की तरह वीपीआई रोड स्थित एक निजी होटल में रखा गया है। दीक्षांत समारोह का प्रसारण विश्वविद्यालय के आधिकारिक यूट्यूब चैनल पर किया जाएगा। सीजेआई के अलावा छन उच्च न्यायालय के मुख्य न्यायाधीश एच विधि के कुलाधिपति न्यायमूर्ति रमेश सिन्हा, मुख्यमंत्री विष्णुदेव साय, उच्चतम न्यायालय के न्यायाधीश व विश्वविद्यालय की कार्यकारी परिषद के सदस्य पीएस करमिष्ठा तथा उच्चतम न्यायालय के न्यायाधीश प्रशांत मिश्रा विशिष्ट अतिथि के रूप में उपस्थित रहेंगे।

### तकनीक का कैसे होगा इस्तेमाल?

आईआरसीटीसी ने इससे पहले साल 2025 में कई बदलाव किए गए हैं। इनमें गलत इस्तेमाल रोकने के लिए तकनीक का इस्तेमाल, 3.03 करोड़ सॉफ्टवेयर यूजर आईडी को बंद करना, राष्ट्रीय साइबर अपराध पोर्टल पर 3.99 लाख सॉफ्टवेयर पोस्टर की जनकारी देना।

### सर्वर पर कम होगा ट्रैफिक लोड

आईआरसीटीसी के अधिकारी ने बताया कि यात्रियों की सुविधा के लिए आधार सत्यापन के जरिए तत्काल और अंतिम आरक्षण अवधि (एआरपी) बुकिंग को मजबूत किया गया। इससे वास्तविक यात्रियों के लिए टिकट की उपलब्धता में काफी सुधार हुआ है। साथ ही स्थिति का सामग्री को हटाने और सर्वर पर लोड को कम करने के लिए एक सामग्री डिलीवरी नेटवर्क (सीडीएन) लागू किया गया है। सिस्टम पर गलत इरादे वाले और शक वाले स्वचालित कोशिशों को कम करने के लिए उन्नत एंटी (बीओटी) तकनीक का इस्तेमाल किया गया है। इनकी मदद से यात्रियों के साथ हो सकने वाले फर्जीवाड़े को कम किया गया।

### अबुझमाइया समुदाय पर शोध

शुक्रवार को हुई प्रेसवार्ता में दीक्षांत समारोह में चर्चा के अलावा विधि प्रबंधन में बीते सत्र में हासिल उपलब्धियों पर भी बात की। कुलपति डॉ.वीसी विवेकानंदन ने बताया, हेल्थ शीलड कार्यक्रम के अंतर्गत संकाय एवं कर्मचारियों के लिए चिकित्सा प्रतिपूर्ति सीमा 9,000 रुपये से बढ़ाकर 30,000 रुपये की गई है। एक करोड़ रुपये की निधि के साथ 'स्टाफ करुणा कोष नीति' प्रारंभ की गई है। शोध क्षेत्र में विश्वविद्यालय को जलवायु परिवर्तन संबंधी विद्यार्थी अध्ययन परियोजना तथा भारतीय सामाजिक विज्ञान अनुसंधान परिषद द्वारा 'अबुझमाइया समुदाय' पर एक प्रमुख शोध परियोजना स्वीकृत हुई है। 'प्रोजेक्ट जस्टिस कनेक्ट' के लिए 3.35 करोड़ रुपये का अनुदान भी प्राप्त हुआ है।

### विवि में अब रिसर्च हब एंड स्पोक ब्लॉक

दीक्षांत समारोह में उत्कृष्ट शैक्षणिक उपलब्धियों के लिए 36 स्वर्ण पदक प्रदान किए जाएंगे। इनमें कुलाधिपति स्वर्ण पदक, सर्वश्रेष्ठ उत्तीर्ण विद्यार्थी के लिए विश्वविद्यालय स्वर्ण पदक, धृतीसमर्पण राज्य विधिज्ञ परिषद स्वर्ण पदक तथा विभिन्न स्मृति स्वर्ण पदक शामिल हैं। 16 शोधार्थियों को पीएचडी प्रदान की जाएगी। मास्टर ऑफ लॉ करने वाले 88 छात्रों को स्नातकोत्तर उपाधि तथा 148 विद्यार्थियों को विधि स्नातक की उपाधि प्रदान की जाएगी। दीक्षांत समारोह से पूर्व विश्वविद्यालय परिसर में लगभग 50 करोड़ रुपये की लागत से निर्मित होने वाले नए सभागार परिसर का शिलान्यास भारत के मुख्य न्यायाधीश करेंगे। इसके अलावा नवस्थापित 'रिसर्च हब एंड स्पोक ब्लॉक' का उद्घाटन भी होगा। इसमें 30 अनुसंधान कक्ष एवं एक बोर्ड कक्ष शामिल है।

# निगमायुक्त ने विभागीय कार्यों की समीक्षा कर अधिकारियों को समय-सीमा में कार्य पूर्ण करने दिए निर्देश

जबलपुर। शहर की विकास व्यवस्था और जन-समस्याओं के निराकरण को लेकर नगर निगम प्रशासन अब पूरी तरह से प्रतिबद्ध है। नगर निगम आयुक्त राम प्रकाश अहिरवार ने निगम के सभी विभागीय प्रमुखों और अधिकारियों के साथ समीक्षा बैठक की। इस बैठक में सीएम हेलपलाइन, स्वच्छता अभियान और वर्तमान में चल रहे विभिन्न विकास कार्यों की जानकारी ली।



अधिकारियों को सख्त निर्देश दिए कि शिकायतों को लंबित न रखा जाए और संतुष्टिपूर्ण समाधान सुनिश्चित किया जाए। स्वच्छता अभियान को लेकर आयुक्त ने

शहर की सफाई व्यवस्था को और अधिक सुदृढ़ बनाने पर जोर दिया। उन्होंने कहा कि कचरा संग्रहण और परिवहन की व्यवस्था को पूरी तरह व्यवस्थित किया जाए।

निगमायुक्त ने मुख्य मार्गों के साथ-साथ गलियों और वाडों में भी सफाई का स्तर ठीक करने के निर्देश दिए। उन्होंने स्वच्छता सर्वेक्षण की तैयारियों को लेकर किसी भी स्तर पर कोताही न बरती जाए।

बैठक के दौरान आयुक्त ने अन्य विभागीय कार्यों की प्रगति की भी जानकारी ली। उन्होंने दो टूक शब्दों में कहा कि सभी विभागीय प्रमुख यह सुनिश्चित करें कि जितने भी निर्माण या विकास कार्य चल रहे हैं, वे अपनी तय समय-सीमा में पूर्ण हों। उन्होंने कहा कि कार्य की गति के साथ-साथ गुणवत्ता से कोई समझौता नहीं किया जाए।



## श्रीमद भागवत कथा मनोकामना ज्ञान यज्ञ के लिए निकाली कलश स्थापना यात्रा

जबलपुर। पूर्व विधानसभा में श्रीमद भागवत कथा मनोकामना ज्ञान यज्ञ, पावन श्री कृष्ण लीला प्रसंग का आयोजन होगा, कार्यस्थल राम लीला मैदान, बाई का बगीचा घमापुर में, कथा का समय 2:00 बजे से हरि इच्छा तक, श्रीमद भागवत कथा 18 से 24 फरवरी तक चलेगी, आयोजक समिति सनातनी हिंदू रक्षक संगठन, कथा वाचक पंडित अभिषेक चौबे अभिरामदास महाराज होंगे। समिति के पदाधिकारियों ने बताया कि 18 फरवरी को कलश स्थापना, 19 फरवरी को कपिल मुनि अवतार, सती चरित्र, 20 फरवरी को 52 अवतार, ध्रुव चरित्र, 21 फरवरी को कृष्ण जन्मोत्सव, 22 फरवरी को महारास एवं रुक्मिणी मंगल, 23 फरवरी सुदामा चरित्र, फूल होली एवं व्यास, 24 फरवरी को पूर्ण पूर्णाहुति कथा का समापन, 25 फरवरी को कन्या भोज एवं हवन एवं विशाल भंडारे का आयोजन होगा।

## 'संगीतमय सप्ताह ज्ञान यज्ञ' चलेगा 27 तक

जबलपुर। जबलपुर के न्यू नर्मदा नगर में आज से एक विशेष धार्मिक अनुष्ठान की शुरुआत हुई है। नगर के निवासी लवकुश तिवारी ने जानकारी दी कि उनके माता-पिता रविंद्र-कुसुम तिवारी के सानिध्य में 'संगीतमय सप्ताह ज्ञान यज्ञ' का आयोजन किया जा रहा है। यह ज्ञान यज्ञ 20 फरवरी से 27 फरवरी 2026 तक चलेगा जिसमें चित्रकूट से पथारे कथा व्यास गोकर्ण शास्त्री अपने मुखारविंद से भक्तजनों को भागवत कथा के माध्यम से

रसपान करवाएंगे, यह आयोजन लवकुश तिवारी के निजी निवास, न्यू नर्मदा नगर, जबलपुर में हो रहा है। इस कार्यक्रम में सख्त निर्देश दिए कि शिकायतों को लंबित न रखा जाए और संतुष्टिपूर्ण समाधान सुनिश्चित किया जाए। स्वच्छता अभियान को लेकर आयुक्त ने

है। आयोजकों ने सभी श्रद्धालुओं से सपरिवार इस कार्यक्रम में सम्मिलित होने और आयोजन को सफल बनाने का माहौल बना हुआ है।

## साहू समाज का वृहद परिचय सम्मेलन 17 मई को, पत्रिका 'प्रयास' विमोचित

जबलपुर। संस्कारधानी की लोकप्रिय पत्रिका 'प्रयास' के संयोजक, जिला साहू समाज जबलपुर, श्री साहू वैश्य नगर सभा जबलपुर एवं साहू महिला मंडल जबलपुर की सहभागिता से इस वर्ष भी पत्रिका का 16वां अंक प्रकाशित किया जा रहा है। प्रयास पत्रिका के संपादक रमेश साहू ने बताया कि आगामी 17 मई 2026 को एक दिवसीय परिचय सम्मेलन प्रभात साहू पूर्व महापौर के संयोजन और आतिथ्य में आयोजित किया जा रहा है। सर्व साहू समाज से अपेक्षा है कि सम्मेलन में सम्मिलित होकर वैवाहिक रिश्ते और समाज को मजबूत करने में सहयोग करें।

## रमजान का पहला अशरा शुरू, आज पहला जुमा

जबलपुर। पवित्र माह रमजान शरीफ के पहले रोजे की शुरुआत जुमेरात को हुई। शाम निर्धारित समय पर मस्जिदों से अजान की आवाज गूंजते ही रोजेदारों ने खजूर और पानी से इफ्तार कर अल्लाह का शुक्रे अदा किया। मुस्लिम बहुल इलाकों में मस्जिदों की मीनारें हरी और लाल रोशनी से जगमगा उठीं। रमजान के साथ पहला अशरा (रहमत का अशरा) शुरू हो गया है। इस माह में तीन अशरें होते हैं—पहला रहमत का, दूसरा मगफिरत (गुनाहों की माफी) का और तीसरा जहन्नम से आजादी का माना जाता है। मौलाना डॉ. मुशाहिद रजा क्रादरी ने अपील की कि मुस्लिम समुदाय अधिक से अधिक समय इबादत में लगाए, फिजूलखर्ची से बचे और जरूरतमंदों को मदद करें। उन्होंने साहिब-निसाब लोगों से जकात



जल्द अदा करने का आग्रह किया।

### अफतार-ए-आम का आयोजन

बहोराबाग स्थित हजरत कासिम बाबा की दरगाह में पहले रोजे पर अफतार-ए-आम हुआ, जिसमें सैकड़ों लोगों ने सामूहिक इफ्तार किया। मदन महल क्षेत्र में शेख अब्दुल कादिर जीलानी की यौमे-विलादत के अवसर पर भी विशेष आयोजन हुआ।

लगातार 48 बजे जुमा की नमाज अदा की जाएगी। नमाज से पहले खुत्बा होगा और बाद में मुल्क की तरकीब व खुरशाहली के लिए दुआएं मांगी जाएंगी। मुस्लिम इस्लाम कमेटी के हाजी क़दीर सोनी, हाजी भूरे पहलवान, हाजी शेख जमील निशाजी, सरदार हामिद हुसैन, हाजी सरदार अब्दुल हकीम बाबा, हाजी मक़बूल अहमद रजवी सहित अनेक समाजसेवियों ने शहरवासियों को रमजान की मुबारकबाद दी। सभी ने पर्व को शांति व सद्भाव से मनाने की अपील करते हुए जिला प्रशासन, पुलिस विभाग और नगर निगम से मस्जिदों व मुस्लिम बस्तियों में साफ-सफाई, जल आपूर्ति, विद्युत व्यवस्था और सुरक्षा के पुख्ता इंतजाम सुनिश्चित करने का अनुरोध किया।



## वन्य जीव संरक्षणविद नवनीत माहेश्वरी निर्दिरोध निर्वाचित

जबलपुर। समाजसेवी स्व. मुकुंददास माहेश्वरी के सुपुत्र ख्यातलिख्य वन्य जीव फोटोग्राफर एवं संरक्षणविद, नर्मदा कॉलेज ऑफ़ एक्सीलेंस के संचालक नवनीत माहेश्वरी को देश की सबसे पुरानी और प्रतिष्ठित प्रकृति संरक्षण संस्था बॉम्बे नेचुरल हिस्ट्री सोसायटी (BNHS) की गर्वनिर्ग काउंसिल में मध्य भारत का प्रतिनिधि चुना गया है। विगत दिनों संपन्न चुनाव में श्री माहेश्वरी को निर्दिरोध निर्वाचित घोषित किया गया। नियुक्ति पर डॉ. जितेन्द्र जामदार, पवन स्थापक, सुनील फाटक, अशोक परियानी, पीयूष जैन, संजय जैन, कीपी, मनोज चक्रवर्ती, जितेन्द्र पंचोरी, डॉ. बसंत मिश्रा, आशीष मालपानी, एड. रविन्द्र गुप्ता, राकेश गिदरोनिया, राकेश सोनी, शोभित वर्मा, पृथ्वी सिंह परिहार, गणेश थापा सहित अन्य ने बधाई प्रेषित की है।

### स्वतंत्रता संग्राम सेनानियों के वंशजों की बैठक कल

जबलपुर। शहर जिला के समस्त स्वतंत्रता संग्राम सेनानियों के वंशजों, उत्तराधिकारियों, परिवारजनों की बैठक 22 फरवरी को गांधी भवन टाउन हॉल में दोपहर 02 बजे से आयोजित है। इस बैठक में महत्वपूर्ण बिंदुओं पर चर्चा की जाएगी तथा इसका एजेंडा तैयार कर संगठन प्रकोष्ठ के प्रदेश अध्यक्ष अजय नारायण सितलानी को भोपाल प्रदेश मुख्यालय भेजा जाएगा। इस बैठक में समस्त स्वतंत्रता सेनानियों, परिजनों से संबंधित दस्तावेज जमा कराकर संगठन प्रकोष्ठ में अपना नाम पंजीयन कराने की अपील की गई है।

## ग्राम पंचायत घाना में रासेयो छात्रा इकाई का 7 दिवसीय विशेष शिविर प्रारंभ

जबलपुर। शासकीय कन्या महाविद्यालय रासेयो जबलपुर में राष्ट्रीय सेवा योजना छात्रा इकाई का सात दिवसीय विशेष शिविर ग्राम पंचायत घाना में मंगलवार से शुरू हुआ। सत्र के प्रथम दिवस कार्यक्रम में डॉ. अमरेश दुबे (MD मनोचिकित्सा, विभागाध्यक्ष) ने छात्राओं को मानसिक स्वास्थ्य जागरूकता तथा मेन्टल हेल्थ के बारे में बताया। कार्यक्रम की अध्यक्षता महाविद्यालय की प्राचार्य डॉ. वीणा श्रीवास्तव ने की। कार्यक्रम में उपस्थित श्री अभिषेक, NSS कार्यक्रम प्रभारी डॉ. माधुरी सिंह,



मानसिक स्वास्थ्य की प्रभारी डॉ. विन्दु शर्मा, डॉ. दिनेन्द्र यादव, डॉ. रेणु बाला घई एवं समस्त स्टाफ



### अधारताल बिरसा मुंडा चौक में कैलाश विजयवर्गीय का पुतला जलाया

जबलपुर। कांग्रेस के द्वारा आज आधारताल बिरसा मुंडा चौक में शाम 5:00 बजे मध्य प्रदेश शासन के नगरीय प्रशासन विकास मंत्री कैलाश विजयवर्गीय का पुतला दहन किया गया, क्योंकि नगरी प्रशासन मंत्री कैलाश विजयवर्गीय ने विधानसभा सत्र के दौरान विधानसभा में नेता प्रतिपक्ष उमंग श्रृंगार के प्रति आपत्तिजनक टिप्पणी की है जिसका कांग्रेसजना खुला विरोध करते हैं एवं नगरीय प्रशासन मंत्री कैलाश विजयवर्गीय से इस्तीफा की मांग करते हैं। इस अवसर पर चमन पासी, आदित्य मिश्रा, राकेश श्रीवास्तव, पूनलाल, गंगा ठाकुर, जुम्न सेन, कमलेश मालवीय, सुशील तिवारी, एडवोकेट सुनील राज, राजू तोमर, पी पटेल सहित अनेक कांग्रेस कार्यकर्ता उपस्थित थे।

## विधायक लखन घनघोरिया के जन्मोत्सव पर स्वास्थ्य शिविर 22 से

जबलपुर। पूर्व कैबिनेट मंत्री, विधायक लखन घनघोरिया के जन्मोत्सव पर इस वर्ष भी स्वास्थ्य शिविरों का आयोजन किया जा रहा है। उल्लेखनीय है, कि यह शिविर विगत 15 वर्षों से जनहित में समर्पित है। शिविर का आयोजन मानव सेवा के लिए पूर्व विधानसभा के क्षेत्रीय निवासियों हेतु कांग्रेस पार्टी के द्वारा किया जा रहा है। विगत 15 वर्षों में आयोजित शिविरों से अभी तक लगभग पौने दो लाख लोग स्वास्थ्य लाभ ले चुके हैं। इस वर्ष 05 दिवसीय स्वास्थ्य शिविर 22/02/2026 रविवार को बीमा हॉस्पिटल कांचघर, 23/02/2026 सोमवार को सिंधी धर्मशाला गोपाल होटल,

24/02/2026 मंगलवार को शुब्बाशाह मैदान, 25/02/2026 बुधवार को भानतलैया स्कूल खेरमाई, 26/02/2026 गुरुवार को धनी की कुटिया अधारताल में आयोजित है। अलग-अलग दिनों एवं अलग-अलग स्थानों पर शिविर लगाने का आशय यह है कि शिविर का लाभ अधिक से अधिक हितग्राहियों को प्राप्त हो सके। वृद्धजनों, बच्चों को शिविर तक पहुंचने में किसी भी प्रकार की परेशानियां न हों। इन शिविरों में नेत्र परीक्षण के बाद निःशुल्क नेत्र ऑपरेशन चश्मों की व्यवस्था पूर्वानुसार रहेगी। इस वर्ष भी 01 मार्च को मानव सेवा को समर्पित भावनाओं से सहायता हेतु जबलपुर के

नेता विधायक लखन घनघोरिया के जन्मोत्सव के शुभ अवसर पर सामुदायिक भवन रामलीला मैदान बाई का बगीचा में सुबह 11 बजे से शाम 5 बजे तक मेगा स्वास्थ्य शिविर में दंत परीक्षा, स्त्री रोग, मेडिसिन विभाग, रक्त संबंधी जांच, नाक, कान, गला रोग की जांच, ई.सी.जी. दवा वितरण एवं भोज का आयोजन किया जावेगा एवं शिविर में परीक्षण किये गये हितग्राहियों को चश्मे वितरित किये जावेंगे। पूर्व विधानसभा क्षेत्र के समस्त नागरिकों से निवेदन है कि वे स्वास्थ्य शिविर में आकर आपने स्वास्थ्य संबंधी जांच कराकर स्वास्थ्य शिविर का लाभ लें।

## शहर को शीघ्र मिलेगी एक और मेजर रोड की सौगात : दीपक वैद्य सीईओ जेडीए

जबलपुर। जबलपुर विकास प्राधिकरण की नवीन विकासधीन योजना क्रमांक 64 एवं 65 में चल रहे अधोसंरचना विकास कार्यों तथा अन्य निर्माणाधीन प्रोजेक्ट का आज जेडीए सीईओ दीपक वैद्य द्वारा मैराथन निरीक्षण किया गया। सीईओ दीपक वैद्य योजनाओं में चल रहे विकास कार्यों का

बाईपास की ओर जोड़ने वाली 48 मीटर चौड़ी एवं 2.50 कि.मी. लम्बा बहुप्रतीक्षित एसआर-3 मार्ग शीघ्र आमजनों के आवागमन के लिए उपलब्ध होगा। इस मार्ग से विजय नगर एवं यो.क्र. 31 होते हुए एआरपी-4 मार्ग की कनेक्टिविटी सीधे नागपुर-कटनी बाईपास से हो जाएगी, जिससे 8 किलोमीटर की दूरी से बचत होगी



जबलपुर विकास प्राधिकरण की नवीन विकासधीन योजना क्रमांक 64 एवं 65 में चल रहे अधोसंरचना विकास कार्यों तथा अन्य निर्माणाधीन प्रोजेक्ट का आज जेडीए सीईओ दीपक वैद्य द्वारा मैराथन निरीक्षण किया गया। सीईओ दीपक वैद्य योजनाओं में चल रहे विकास कार्यों का

## क्षत्रिय मराठा समाज जबलपुर के तत्वावधान में आयोजित की छत्रपति शिवाजी महाराज जयंती महोत्सव सांस्कृतिक संघ्या

## मातृभूमि के प्रति समर्पण ही शिवाजी को सच्ची पुष्पांजलि

जबलपुर। आई भवानी आई भवानी तुझा चरणी शिवा आला, शिवा तुमचे साष्टांग वर मागले माझा स्वराज दिले, के साथ ही मराठी नृत्य नाटिका आमचा शिवराय, का बाल कलाकारों ने सजीव चित्रण मंच पर किया। "संस्कारधानी जबलपुर में मराठा कालीन विरासत के रूप में संस्कार संस्कृति और सभ्यता का योगदान है। छत्रपति शिवाजी महाराज ने मातृभक्ति के साथ ही सभी वर्गों को जोड़कर मां भारती के लिए सर्वस्व न्यौछावर करने के लिए जागरूक किया।" उक्त उद्गार हिंदवी स्वराज्य के संस्थापक, मराठा क्षत्रप छत्रपति



शिवाजी महाराज की 396वीं जयंती के अवसर पर क्षत्रिय मराठा समाज जबलपुर के तत्वावधान में आयोजित सायंकालीन छत्रपति शिवाजी महाराज प्रतिमा का पूजन अर्चन, आरती दीपोत्सव, सांस्कृतिक संघ्या का आयोजन

सिसोदिया, नेता प्रतिपक्ष अमरीश मिश्रा, अभय गोरे, संदीप जैन गुड्डा, नलिनकांत बाजपेई, तरुण सोनोने, प्रवीण सालुंके, शिवाजी राव ढवले, सुशील जाधव, मधुसुदन वाघ, कृष्णा जाधव, विवेक भोसले, अनिरुद्ध जाधव, राजू जाधव, वैभव मांडले, संतोष सोनोने, बाबू वानखेडे, सौमित्र शिंदे, राजू सपकाळ, उमेश सरफरे, महिला मंडल की निर्मला हांडे, प्रतिभा जाधव, शोभाताई शिंदे, माया, अर्चना, रंजना, शिखा सोमाटकर सहित बड़ी संख्या में सामाजिक, राजनीतिक, सांस्कृतिक, आध्यात्मिक संस्थाओं के प्रतिनिधि उपस्थित रहे।



### एपीएन सीबीएसई सीनियर सेकेंडरी के छात्र कुशाग्र वर्मा जेईई मेन्स में जबलपुर जिले में रहे प्रथम स्थान पर

जबलपुर। जेईई मेन्स 2026 की परीक्षा में ए.पी.एन. सी.बी.एस.ई. के छात्र कुशाग्र वर्मा ने 99.87 प्रतिशत अंक प्राप्त कर जिले में प्रथम स्थान अर्जित करने का गौरव प्राप्त किया। छात्र कुशाग्र की इस उपलब्धि ने न केवल उनके परिवार की, बल्कि विद्यालय की छवि को भी गौरवान्वित किया है। उनकी इस उपलब्धि पर संस्था अध्यक्ष चमन श्रीवास्तव, महाविद्यालय रजिस्ट्रार मानवेन्द्र सिंह, स्टेट बोर्ड प्राचार्य अजय वर्मा, सी.बी.एस.ई. प्रभारी प्राचार्य करन खुराना आदि ने उन्हें अपनी शुभकामनायें प्रेषित करते हुये छात्र कुशाग्र के उज्वल भविष्य की कामना की।

### मोबाइल से स्व-गणना आसान निगमायुक्त ने शुद्धता और तकनीक का मंत्र

जबलपुर। जनगणना 2027 के आगामी चरणों को लेकर आयोजित दो दिवसीय गहन प्रशिक्षण कार्यक्रम का आज सफलतापूर्वक समापन हुआ। प्रशिक्षण कार्यक्रम के अंतिम दिन निगमायुक्त राम प्रकाश अहिरवार ने उपस्थित अधिकारियों, प्रगणकों और सुपरवाइजर्स को संबोधित करते हुए आधुनिक तकनीक के उपयोग और डेटा की शुद्धता पर विशेष जोर दिया। निगमायुक्त ने कहा कि इस बार की जनगणना पहले के मुकाबले काफी सरल, सहज और आधुनिक है। उन्होंने स्पष्ट किया कि रमोबाइल से स्व-गणना करना अब बहुत आसान है। उन्होंने बताया कि तकनीक ने इस जटिल प्रक्रिया को सरल बना दिया है,